

मा. दिवाणी न्यायालय, वरिष्ठ स्तर , पुणे यांनी दिलेल्या न्यायनिर्णयानुसार उजनी प्रकल्पांतर्गत ता. करमाळा, जि. सोलापूर मधील पुनर्वसित गावठाण वांगी क्र.१ व ४ येथील नागरी सुविधा कामांची प्रलंबित देयके अदा करण्यासाठी विशेष बाब म्हणून निधी मंजुरीबाबत...

महाराष्ट्र शासन

महसूल व वन विभाग

शासन निर्णय क्रमांक: अर्थसं.२०१५/२२४/प्र.क्र.३८/र-८

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

तारीख: २७/०५/२०१६

वाचा -

- १) विभागीय आयुक्त, पुणे आदेश क्र. पुनर्वसन/कावि-१/प्र.क्र.नों.क्र.उसो/३६३ ते ३६७/९६ दि. १८/१२/१९९६
- २) अधिक्षक अभियंता, भीमा कालवा मंडळ, सोलापूर यांचे पत्र क्र. भीकामं/लेखा/३९२१/२०१५ दि. २४/०६/२०१५
- ३) मा. दिवाणी न्यायालय, वरिष्ठ स्तर, पुणे यांचा दावा क्र. २७१/२०११, २७२/२०११ व दावा क्र. ९३६/२०१३ च्या अनुषंगाने दि. १४/१०/२०१४ रोजीचा निर्णय
- ४) अधिक्षक अभियंता, भीमा कालवा मंडळ, सोलापूर यांचे पत्र क्र. भीकामं/प्रशा २/२१४४/पु दि. ०२/०५/२०१६

प्रस्तावना -

उजनी प्रकल्पांतर्गत सोलापूर जिल्ह्यातील पुनर्वसित गावठाणांतील नागरी सुविधांच्या पुर्ण झालेल्या कामांची देयके ठेकेदारांना अदा करण्यास विलंब झाल्याने संबंधित ठेकेदारांनी मा. दिवाणी न्यायालय, वरिष्ठ स्तर, पुणे येथे दावे दाखल केले होते. सदर दाव्यांवर मा. न्यायालयाने दि.१४/१०/२०१४ रोजी दिलेल्या निर्णयानुसार, नागरी सुविधांच्या पुर्ण कामांची देयके अदा करण्यासाठी न्यायालयीन दाव्याच्या खर्चासह एकूण रु.१४,२९,७९३/- एवढी तरतूद उपलब्ध करून देण्याची विनंती अधिक्षक अभियंता, भीमा कालवे मंडळ, सोलापूर यांनी संदर्भाधिन क्र. ४ च्या पत्रान्वये केली होती.

२. उजनी प्रकल्पांतर्गत सोलापूर जिल्ह्यातील वांगी नं. १ (भाग-१), वांगी नं. १ (भाग-२) व वांगी नं. ४ येथील मूळ नागरी सुविधांची कामे ही सन १९९२ पुर्वी जिल्हापरिषद यंत्रणेकडून करण्यात आली होती. परंतू, सदर कामांचे जलसंपदा विभागाकडे हस्तांतरण होताना पुनर्वसित गावठाणातील रहिवाशांकडून काही सुविधा दुरुस्ती करण्याची मागणी आल्याने, त्यांच्या दुरुस्तीची कामे प्रकल्पयंत्रणेकडून सन १९९८ मध्ये करण्यात आली होती. तथापि, सदर दुरुस्ती कामांची देयके संबंधित ठेकेदार यांना वेळेवर अदा

करण्यात न आल्याने, ठेकेदारांनी मा. दिवाणी न्यायालय, वरिष्ठ स्तर, पुणे यांचेकडे दावा दाखल केला असता मा. न्यायालयाने ठेकेदार यांना पुर्ण केलेल्या कामांची किंमत, दावा दाखल केल्याच्या दिनांकापासून कामाच्या किंमतीवर ६ % दराने व्याज व दाव्याची खर्च रक्कम अदा करण्याबाबत आदेशित केले आहे. सदर योजनेअंतर्गत नागरी सुविधा दुरुस्तीच्या कामांकरिता निधी उपलब्ध करून देण्यात येत नाही. तथापि, नमूद दुरुस्तीची कामे ही सन १९९८-९९ मध्ये पुर्ण करण्यात आली असून, सदर कामांवर या योजनेतून यापुर्वी निधी वितरीत करण्यात आलेला नाही तसेच मा. न्यायालयाच्या आदेशानुसार, आता उजनी प्रकल्पांतर्गत सोलापूर जिल्ह्यातील करमाळा तालुक्यातील पुनर्वसित गावठाणांतील पुर्ण झालेल्या दुरुस्ती कामांच्या प्रलंबित देयकांसाठी रु. १०,७०,४६९/- व मा. न्यायालयाच्या आदेशानुसार सदर प्रलंबित देयकांच्या अनुषंगाने ठेकेदार यांनी मा. न्यायालयामध्ये दाखल दाव्यावरील दावा दाखल दिनांकापासून देयक रकमेच्या ६% दराने व्याज रु. ३,१०,६१५/- अशी एकूण रु. १३,८१,०८४/- देण्याची आवश्यकता निर्माण झाली आहे. त्याबाबतचा अधीक्षक अभियंता, भीमा कालवा मंडळ, सोलापूर यांचा प्रस्ताव शासनाच्या विचाराधिन होता. त्यानुषंगाने शासनाने खालीलप्रमाणे निर्णय घेतला आहे.

शासन निर्णय -

उजनी प्रकल्पांतर्गत सोलापूर जिल्ह्यातील करमाळा तालुक्यातील पुनर्वसित गावठाणांतील पुर्ण झालेल्या दुरुस्ती कामांच्या प्रलंबित देयकांसाठी रु. १०,७०,४६९/- व मा. न्यायालयाच्या आदेशानुसार सदर प्रलंबित देयकांच्या अनुषंगाने ठेकेदार यांनी मा. न्यायालयामध्ये दाखल दाव्यावरील दावा दाखल दिनांकापासून देयक रकमेच्या ६% प्रतिवर्ष दराने व्याज रु. ३,१०,६१५/- अशी एकूण रु. १३,८१,०८४/- रक्कम लेखाशीर्षांतर्गत न्यायालयीन खर्चाकरिता तरतूद नसल्याने ठेकेदारांच्या दाव्याचा खर्च प्रकल्पयंत्रणेने संबंधित पाटबंधारे महामंडळाकडील उपलब्ध तरतूदीतून भागवावा तसेच नमूद कामांवर यानंतर सदर योजनेतून निधी उपलब्ध करून देण्यात येणार नाही या अटीवर संबंधित प्रकल्पयंत्रणेस सन २०१६-२०१७ या चालू वित्तीय वर्षात वितरीत करण्यास शासनस्तरावरून विशेष बाब मंजूरी देण्यात येत आहे.

तदनुसार, शासन निर्णय वित्त विभाग क्र. विअप्र.२०१३/ प्र.क्र.३०/१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४ परिच्छेद क्र.२७ (२) (अ) अनुसार प्रशासकीय विभागास असलेल्या अधिकारांनुसार, उजनी प्रकल्पांतर्गत सोलापूर जिल्ह्यातील करमाळा तालुक्यातील पुनर्वसित गावांमधील पुर्ण झालेल्या नागरी सुविधा कामांची देयके अदा करण्यासाठी योजनेंतर्गत सन २०१६-२०१७ या वित्तीय वर्षात BDS

प्रणालीवर उपलब्ध तरतूदीतून रु. १३,८१,०८४/- (रुपये तेरा लक्ष एक्याऐंशी हजार चौ-याऐंशी फक्त) एवढा निधी " मागणी क्रमांक सी, १०-४७०१ मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (योजनांतर्गत) (दत्तमत)" या लेखाशीर्षाखाली विभागीय आयुक्त, पुणे यांना खालील अटीच्या अधिन राहून उपलब्ध करून देण्यात येत आहे.

वित्तीय शिस्तीच्या अनुषंगाने सर्व संबंधितांनी खालील सूचनांची काटेकोरपणे अंमलबजावणी करावी.

- १) विभागीय आयुक्त, पुणे यांनी त्यांना या आदेशान्वये प्राप्त होणारा निधी संबंधित नियंत्रण अधिकारी म्हणून संबंधित अधिक्षक अभियंता, भीमा कालवा मंडळ, पुणे यांचेकडे अर्थसंकल्प वितरणप्रणाली BDS द्वारे तात्काळ वितरित करावा.
- २) नागरी सुविधा कामांसाठी वितरीत केलेला सदरचा निधी अधिक्षक अभियंता, भीमा कालवा मंडळ, सोलापूर यांनी विभागीय आयुक्त, पुणे विभाग यांचेकडून प्राप्त होताच सदरचा निधी संबंधित कार्यकारी अभियंता, उजनी कालवा विभाग क्र. ८, सोलापूर यांचेकडे पतपत्र LOC द्वारे विनाविलंब वितरित करावा.
- ३) नागरी सुविधा कामांसाठी शासनाच्या पुनर्वसन विभागाकडून निधी उपलब्ध करून दिला जात असल्याने नागरी सुविधा कामांची देयके अदा करण्यासाठी संबंधित पाटबंधारे विकास महामंडळाकडून कोणतीही परवानगी/मंजूरी घेण्याची आवश्यकता नाही.
- ४) कार्यकारी अभियंता, उजनी कालवा विभाग क्र. ८, सोलापूर यांनी या आदेशान्वये मंजूर केलेला निधी प्राप्त होताच मा. न्यायालयाच्या आदेशानुसार संबंधित ठेकेदारांची प्रलंबित देयके व त्यावरील व्याज माहे मे-२०१६ पुर्वी शीघ्र अदा करावीत आणि पूर्तता अहवाल शासन, विभागीय आयुक्त, पुणे तसेच संबंधित जिल्हाधिकारी यांना सत्वर सादर करावा.
- ५) या आदेशान्वये मंजूर करण्यात आलेला व प्राप्त झालेला निधी मंजूर कामांवरच खर्च करण्यात यावा व सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- ६) सदरच्या आदेशातील नमूद मुख्यलेखाशीर्ष मागणी क्र.सी-१०, ४७०१, मोठे व मध्यम पाटबंधारे प्रकल्पावरील भांडवली खर्च(००)(०३)इतर प्रकल्प,५३मोठी बांधकामे(४७०१-एच-७२७) (योजनांतर्गत) (दत्तमत) या लेखाशीर्षांतर्गत कोणताही निधी शिल्लक रहाणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते)

मध्ये जमा करून ठेवण्यात येणार नाही, याची संबंधित यंत्रणेचे अधिक्षक अभियंता व कार्यकारी अभियंता यांनी दक्षता घ्यावी.

- ७) सदर शासन निर्णय मा. न्यायालयाच्या आदेशांच्या अनुषंगाने केवळ अपवादात्मक बाब म्हणून एका वेळेसाठी घेण्यात येत असून तो इतर प्रकरणी पुर्वोदाहरण म्हणून गृहीत धरण्यात येणार नाही.
- ८) मुख्यलेखाशीर्ष मागणी क्र. सी-१०, ४७०१, मोठे व मध्यम पाटबंधारे प्रकल्पावरील भांडवली खर्च (००) (०३) इतर प्रकल्प, ५३ मोठी बांधकामे (४७०१-एच-७२७) (योजनांतर्गत) (दत्तमत) या लेखाशीर्षांतर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पध्दतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पध्दतीप्रमाणे करावीत.
- ९) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधीसंबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
- १०) संबंधित अधिक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र Utilisation Certificate महालेखापाल कार्यालय, संबंधित जिल्हाधिकारी/विभागीय आयुक्त/शासनास तातडीने सादर करावीत.
- ११) यासंदर्भातील लेखाशीर्षाखाली चालू वित्तीय वर्ष सन २०१६-२०१७ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५२७१५१४३३५९९९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

प्र.रा. मुंढे

कक्ष अधिकारी, महाराष्ट्र शासन

प्रत,

१. विभागीय आयुक्त तथा मुख्य नियंत्रण अधिकारी (पुनर्वसन), पुणे विभाग

२. उप आयुक्त (पुनर्वसन), पुणे विभाग
३. जिल्हाधिकारी तथा पुनर्वसन उप संचालक, सोलापूर
४. महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)
५. महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
६. अधीक्षक अभियंता, भीमा कालवा मंडळ, सोलापूर.
७. कार्यकारी अभियंता , उजनी कालवा विभाग क्र. ८, सोलापूर
८. जिल्हा कोषागार अधिकारी, सोलापूर
९. वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
१०. जलसंपदा विभाग / मोप्र-२, मंत्रालय, मुंबई-३२.
११. नियोजन विभाग, कार्यासन १४७५, मंत्रालय, मुंबई ३२.
१२. महसूल व वन विभाग, कक्ष अधिकारी ब-१, मंत्रालय, मुंबई ३२.
१३. महसूल व वन विभाग, पी.ए.सी. कार्यासन ,मंत्रालय, मुंबई ३२.
१४. निवडनस्ती र-८, कार्यासन, महसूल व वन विभाग, मंत्रालय, मुंबई-३२.

शासन निर्णय क्रमांक : अर्थसं.२०१५/२२४/प्र.क्र.३८/र-८, दि. २७/०५/२०१६ सोबतचे विवरणपत्र
उजनी प्रकल्पांतर्गत सोलापूर जिल्ह्यातील करमाळा तालुक्यातील पुनर्वसित गावठाणातील पुर्ण
झालेल्या नागरी सुविधा दुरुस्तीच्या कामांसाठी वितरीत निधीचा तपशील.

अ. क्र	पुनर्वसित गावाचे नाव	नागरी सुविधा काम	वितरीत निधी रक्कम	मा. न्यायालयाच्या आदेशानुसार प्रलंबित देयकावरील प्रतिवर्ष ६% दराने व्याज
१.	वांगी नं. १	अंतर्गत रस्ता दुरुस्ती (भाग-१)	रु. ४,१४,७५५	रु. १,३२,८१३
२.	वांगी नं. २	अंतर्गत रस्ता दुरुस्ती (भाग-२)	रु. ४,१८,७८९	रु. १,३४,१०४
३	वांगी नं. ४	अंतर्गत रस्ता दुरुस्ती	रु. २,३६,९२५	रु. ४३,६९८
		एकूणात	रु. १०,७०,४६९	रु. ३,१०,६१५
		एकूणात एकूण	रु. १३,८१,०८४/-	

प्र.रा. मुंडे
कक्ष अधिकारी, महाराष्ट्र शासन